

पीएफआरडीए ने नियमों को दी मंजूरी

प्रतिस्पर्धा और ग्राहक सुरक्षा मजबूत करने की तैयारी

नई पेंशन योजना का विस्तार, वाणिज्यिक बैंकों को हरी झंडी



(एससीबी) को पेंशन कोष शुरू करने की छूट के नियमों को मंजूरी दे दी है। इसका उद्देश्य प्रतिस्पर्धा और ग्राहक सुरक्षा मजबूत करना है। प्रस्तावित नये नियमों के तहत से पीएफआरडीए के समग्र मार्गदर्शन के अंतर्गत समन्वित जागरूकता, पहुंच और वित्तीय-साक्षरता पहल का समर्थन करने के लिए एयूएम का 0.0025 प्रतिशत एनपीएस इंटरमीडियरीज - (बिचौलिया फर्मों) के संघ (एएनआई) को दिया जाएगा। पीएफआरडीए के

उभरती वास्तविकताओं, खुदरा और गिग-इकोनॉमी क्षेत्रों में बीमा सुरक्षा का विस्तार करने के उद्देश्य के साथ पीएफआरडीए ने पहली अप्रैल 2026 से पेंशन फंड के लिए निवेश प्रबंधन शुल्क संरचना को संशोधित किया है। संशोधित स्लैब-आधारित आईएमएफ में सरकारी और गैर-सरकारी क्षेत्र के ग्राहकों के लिए अलग-अलग दरें होगी हैं। एमएएसएफ कोष को अलग-अलग गिना जाएगा। क्वांटिफेड स्कीम के अंतर्गत सरकारी क्षेत्र के कर्मचारियों या स्वतंत्र-चयन और सक्रिय चयन और 100 प्रतिशत सरकारी प्रतिभूतियों में निवेश का विकल्प चुनने वालों के लिए आईएमएफ समान रहेगा।

नियामकीय सुधारों में वर्तमान बाधाओं को दूर करने का प्रयास किया गया है। अभी एनपीएस में बैंकों की भागीदारी सीमित थी। भारतीय रिजर्व बैंक के मानदंडों के अनुरूप मजबूत बैंकों को ही पेंशन फंड प्रायोजित करने की अनुमति होगी। वित्त मंत्रालय का कहना है कि विस्तृत मानदंड अलग से अधिसूचित किए जाएंगे और नये तथा वर्तमान दोनों पेंशन फंडों पर लागू होंगे। इसके साथ ही एनपीएस

सोने-चांदी के दामों में आई तेजी

1.34 लाख पार पहुंचा सोना
2.34 लाख तक पहुंची चांदी



नई दिल्ली, 02 जनवरी. सोने और चांदी के दामों में आज अचानक तेजी देखी गई है। 10 ग्राम 24 कैरेट सोने का भाव 954 रुपए बढ़कर 1,34,415 और 1 किलो चांदी 5,656 बढ़कर 2,34,906 रुपए पहुंच गई।


दिसंबर 2025 में सोने का ऑल टाइम हाई

1,38,161 और चांदी 2,43,483 प्रति किलोग्राम दर्ज किया गया था। सोने में तेजी के पीछे डॉलर कमजोर होना, वैश्विक जियोपॉलिटिकल तनाव और चीन जैसे देशों की लगातार खरीदारी मुख्य कारण हैं। वहीं चांदी में इंडस्ट्रियल डिमांड, अमेरिकी टैरिफ के डर और मैयूफेक्चर्स की होड़ ने दम बढ़ाए हैं। केडिया एडवाइजरी के डायरेक्टर अजय केडिया के अनुसार, चांदी की मांग में तेजी आगे भी बनी रहेगी और यह 2.75 लाख तक जा सकती है। सोने का भाव भी साल के अंत तक १.50 लाख प्रति 10 ग्राम के पार पहुंच सकता है। सोना खरीदते समय हमेशा हॉलमार्क वाला सर्टिफाइड गोल्ड और सही कीमत का क्रॉस-चेक करना जरूरी है।

मार्च के अंत से तीन साल में एक बार होगा निदेशकों का केवाईसी

नई दिल्ली, 01 जनवरी. कॉर्पोरेट कार्य मंत्रालय (एमसीए) ने कंपनियों के निदेशकों को एक बड़ी राहत देते हुए वार्षिक केवाईसी (पहचानों अपने ग्राहक को) की जगह तीन वर्ष में एक बार संक्षिप्त केवाईसी की व्यवस्था लागू करने की घोषणा की है। मंत्रालय की गुरवार को जारी एक के अनुसार नयी व्यवस्था 31 मार्च 2026 से लागू होगी। इस मामले में परामर्श और चर्चा का यह निर्णय गैर-वित्तीय विनियामक सुधारों पर उच्च स्तरीय समिति की सिफारिशों के आधार पर लिया गया है। कंपनियों (निदेशकों की नियुक्ति एवं अहता) नियम, 2014 के नियम 12क में किये गये संशोधन को बुधवार 31 दिसंबर 2025 को अधिसूचित किया गया। संशोधित सरल केवाईसी फॉर्म का उपयोग केवाईसी की शर्तों के अनुपालन के साथ-साथ निदेशकों के मोबाइल नंबर, ईमेल पता, आवासीय पता अपडेट करने और निदेशक पहचान संख्या (डिन) को पुनः सक्रिय करने के लिए एक साथ आने का संकेत है।

निर्यातकों के लिए सरकार की बड़ी मदद



नई दिल्ली, 02 जनवरी. केंद्र सरकार ने निर्यातकों के लिए क्रेडिट गारंटी योजना को जन समर्थ पोर्टल के माध्यम से लागू करने के बाद पहले महीने में 8,500 करोड़ रुपये से अधिक के आवेदन और 3,100 करोड़ रुपये से अधिक की स्वीकृतियां प्रदान की हैं। सूक्ष्म, लघु और मझोले उद्यम क्षेत्र के निर्यातकों को नकदी, बाजार विविधीकरण और रोजगार संवर्धन में मदद देने के लिए यह योजना पहली दिसंबर 2025 से लागू की गयी है। इस योजना के तहत सरकार उच्च अतिरिक्त ऋण सुविधा पर 100 प्रतिशत गारंटी की सुविधा प्रदान कर रही है। वित्तीय सेवा विभाग द्वारा क्रियान्वित सीजीएसई के तहत बैंक और वित्तीय संस्थान इस समय अनिश्चित वैश्विक परिस्थितियों के दौरान भारतीय निर्यातकों को अतिरिक्त वित्तीय सहायता प्रदान करने के लिए हैं। यह योजना पात्र प्रत्यक्ष एवं अप्रत्यक्ष निर्यातक एमएसएमई इकाइयों को 20,000 करोड़ रुपये तक की अतिरिक्त, बिना जमानत कर्ज सहायता प्रदान करने के लिए है। वित्त मंत्रालय के अनुसार पहले महीने 31 दिसंबर तक कुल राशि 8,599 करोड़ रुपये की राशि के कर्ज के लिए 1,788 आवेदन प्राप्त हुए हैं। इनमें से 716 आवेदनों को 3,141 करोड़ रुपये की राशि के लिए स्वीकृति प्रदान की गई है। योजना के तहत निर्यातकों को उनके मौजूदा निर्यात ऋण/कार्यशील पूंजी सीमा के 20 प्रतिशत तक के बराबर कार्यशील पूंजी ऋण उपलब्ध कराया जाएगा। योजना 31 मार्च तक या 20,000 करोड़ रुपये तक की गारंटी जारी होने तक (जो भी पहले हो) खुली रहेगी।

विनिर्माण क्षेत्र में वृद्धि 38 महीने के निचले स्तर पर



गतिविधियों में सबसे सुस्त वृद्धि को दर्शाता है। नवंबर में पीएमआई 56.6 रहा था। पीएमआई का 50 से ऊपर रहना गतिविधियों में वृद्धि को और इससे कम रहना गिरावट को दर्शाता है। इसका 50 का स्तर स्थिरता का द्योतक है। एसएंडपी ग्लोबल मार्केट इंटील्लिजेंस में इकोनॉमिक्स एसोसिएट डायरेक्टर पॉलियाना डी लीमा ने रिपोर्ट पर प्रतिक्रिया व्यक्त करते हुए कहा, वृद्धि की रफ्तार कम पड़ने के बावजूद भारतीय विनिर्माण उद्योग का प्रदर्शन 2025 में अच्छा रहा। हम वित्त वर्ष की अंतिम तिमाही में प्रवेश कर रहे हैं और ऐसे में नये कारोबार में तेज वृद्धि के कारण कंपनियों के व्यस्त रहने की उम्मीद है।

शेयर बाजारों में तेजी, सेंसेक्स 573 अंक उछला

मुंबई, 02 जनवरी. विदेशों से मिले सकारात्मक संकेतों के बीच घरेलू शेयर बाजारों में शुक्रवार को तेजी रही और बीएसई का 30 शेयरों वाला सेंसेक्स 573.41 अंक (0.67 प्रतिशत) की बढ़त में 85,762.01 अंक पर बंद हुआ। बाजार में आज शुरु से ही तेजी रही। नेशनल स्टॉक एक्सचेंज का निफ्टी-50 सूचकांक 182 अंक यानी 0.70 प्रतिशत ऊपर 26,328.55 अंक पर पहुंच गया। चौतरफा लिवाली के बीच 01 फरवरी से पान मसाला, सिमारेट-

वस्त्र मंत्रियों का राष्ट्रीय सम्मेलन आठ-नौ जनवरी को गुवाहाटी में

नई दिल्ली, 02 जनवरी. राज्यों के वस्त्र मंत्रियों का एक राष्ट्रीय सम्मेलन आठ से नौ जनवरी तक असम के गुवाहाटी में आयोजित किया जायेगा। यह जानकारी केंद्रीय वस्त्र मंत्रालय ने गुरुवार को दी। मंत्रालय ने कहा है कि दो दिन के इस सम्मेलन में देशभर के राज्यों के वस्त्र विभाग के मंत्री एवं वरिष्ठ अधिकारी शामिल होंगे। इस सम्मेलन का उद्देश्य नीतिगत समन्वय, क्षेत्रीय विकास तथा भारत के वस्त्र क्षेत्र को वैश्विक स्तर पर सशक्त बनाने के लिए सहयोगात्मक प्रयासों पर चर्चा करना है। इस सम्मेलन के साथ ही वहां पूर्वोत्तर सम्मेलन (नॉर्थईस्ट कॉन्फ्लेव) का आयोजन किया जाएगा, जिसका मुख्य फोकस पूर्वोत्तर क्षेत्र के वस्त्र क्षेत्र को सशक्त और मजबूत बनाना होगा।

चावल, चीनी, दालों में तेजी गेहूँ, खाद्य तेलों के भाव टूटे

नई दिल्ली, 02 जनवरी. फरेलू थोक जिनस बाजारों में शुक्रवार को चावल के औसत भाव बढ़ गये। चावल के साथ चीनी और दालों में भी तेजी रही जबकि गेहूँ और खाद्य तेलों में गिरावट का रुख रहा। औसत दर्जे के चावल की औसत कीमत पांच रुपये बढ़कर 3,823 रुपये प्रति क्विंटल हो गयी। गेहूँ तीन रुपये प्रति क्विंटल सस्ता हुआ और 2,853 रुपये प्रति क्विंटल के भाव बोला गया। आटा छह रुपये महंगा हुआ। दाल-दलहन में तेजी रही। तुअर दाल औसतन 107 रुपये प्रति क्विंटल महंगी हुई।

समाचार विशेष

योगी कैबिनेट में बड़े फेरबदल की तैयारी



2027 के विधानसभा चुनाव की रणनीतियों पर गहन संशोधन हुआ। इस बैठक में मुख्यमंत्री योगी आदित्यनाथ, दोनों उपमुख्यमंत्री और आरएसएस के पदाधिकारियों को मौजूदगी में बड़े संकेत दिए गए कि संगठन के कुछ पुराने चेहरों को सरकार में लाया जा सकता है, जबकि वर्तमान मंत्रिमंडल के कुछ सदस्यों को संगठन की जिम्मेदारी सौंपी जा सकती है। सूत्रों के अनुसार, निवर्तमान प्रदेश अध्यक्ष भूपेंद्र सिंह चौधरी के सरकार में शामिल होने की प्रबल संभावना है। मंत्रिमंडल में रिक्तियां और नए चेहरों को मौका- वर्तमान में उत्तर प्रदेश मंत्रिमंडल में मुख्यमंत्री सहित 54 मंत्री शामिल हैं, जबकि संवैधानिक नियमों के अनुसार यह संख्या अधिकतम 60 तक हो सकती है। हालिया लोकसभा चुनावों के बाद पीडब्ल्यूडी मंत्री रहे जितिन प्रसाद और राजस्व राज्य मंत्री अनूप प्रधान वाल्मीकि के सांसद बनने से दो महत्वपूर्ण पद रिक्त हुए हैं।

2027 का लक्ष्य : क्षेत्रीय और जातीय संतुलन

इस पूरे फेरबदल का मुख्य केंद्र 2027 का विधानसभा चुनाव है। पार्टी के भीतर यह माना जा रहा है कि वर्तमान में पूर्वांचल का प्रतिनिधित्व अधिक है, इसलिए आगामी विस्तार में पश्चिमी उत्तर प्रदेश के नेताओं को आगे लाकर क्षेत्रीय संतुलन बनाया जाएगा। इसके अलावा, विभिन्न आयोगों और बोर्डों में खाली पड़े पदों को भी जल्द भरने पर सहमति बनी है। पंकज चौधरी अब दिल्ली में हाईकमान के सामने कोर कमेटी के इन प्रस्तावों को रखेंगे, जिसके बाद अंतिम मुहर लगेगी। यह पूरी कवायद न केवल प्रशासनिक रिपोर्टों और एसआईआर के आकलन पर आधारित होगी, बल्कि इसमें जातीय समीकरणों को भी पूरी तरह साधा जाएगा।

नितिन नबीन नहीं जाएंगे राज्यसभा !



नई दिल्ली. इस समय बिहार की राजनीति राज्यसभा की खाली होने वाली 5 सीटों को लेकर काफी सुर्खियों में है। यह चर्चा खासकर इस बात को लेकर है कि भाजपा इस बार 2 सीटों पर किससे भेजेगी? नितिन नबीन जब राष्ट्रीय कार्यकारी अध्यक्ष बने तो चर्चा

अमित शाह और गडकरी वजह

पहले 2010 से लेकर 2013 तक वे भारतीय जनता पार्टी के राष्ट्रीय अध्यक्ष रहे थे। 52 वर्ष की आयु में भारतीय जनता पार्टी के अध्यक्ष बनने वाले वे इस पार्टी के सबसे कम उम्र के अध्यक्ष भी थे। नितिन गडकरी एक जनवरी 2010 से 22 जनवरी 2013 तक अध्यक्ष रहे, इस बीच वे वर्ष 2008 में वे अंतिम बार विधान परिषद चुने गए और राष्ट्रीय अध्यक्ष बनने के समय वे विधान परिषद सदस्य थे, और वे वर्ष 2014 में नागपुर लोकसभा से चुनाव जीत कर आए थे। सहकारिता मंत्री भी रहे हैं शाह इसके अतिरिक्त शाह जुलाई

हेमांग जोशी अब गुजरात में नए पोस्टर बॉय



उदय हुआ है। उतना शायद किसी और नेता का हाल के सालों में हुआ होगा। अभी तक गुजरात में बीजेपी के सर्वाधिक लोकप्रिय और युवा चेहरा हर्ष संघवी माने जाते थे। बिहार चुनावों के दौरान पार्टी ने उन्हें डिप्टी सीएम बना दिया था। 34 साल के हेमांग बीजेपी गुजरात में नए पोस्टर बॉय बन गए हैं। पोरबंदर से आए थे वडोदरा-हेमांग जोशी मूलरूप से पोरबंदर के रहने वाले हैं। 2008 में उनकी फिजियोथेरेपी की पढ़ाई के लिए उनके पिता ने जब वडोदरा का रुख किया तो इसके बाद हेमांग जोशी ने महाराजा सयाजीराव यूनिवर्सिटी के छात्र बने। वह 2008 से लेकर वे 2021 वडोदरा की एमएस यूनिवर्सिटी में ही रहे।

हेमांग जोशी को किसका आशीर्वाद ?

तीन साल में शिक्षण समिति के उपाध्यक्ष से सांसद और गुजरात में बीजेपी के युवा चेहरे बने हेमांग जोशी की तेज तरकी को लेकर कई तरह की चर्चाएं हैं। राजनीतिक विश्लेषकों का कहना है कि उन्होंने सांसद बनने के बाद केंद्रीय नेतृत्व को प्रभावित किया है। यही वजह है कि पार्टी ने उन्हें बड़ी जिम्मेदारी दी है। जोशी के जबरदस्त प्रदर्शन के पीछे राम माधव से उनकी नजदीकी की भी चर्चा है। कुछ विश्लेषक कहते हैं कि विदेश मंत्री एन जयशंकर के काफी निकट हैं। जोशी की तरकी में वैष्णव संप्रदाय के महाराज ब्रजराज कुमार महोदय के समर्थन और आशीर्वाद होने की चर्चा है।

विशेष एक पंचायत चुनाव में लेफ्ट को हराना था

भाजपा और कांग्रेस ने ही कर लिया गठबंधन

तिरुवनंतपुरम. केरल का निकाय चुनाव लंबे समय से चर्चा में बना हुआ है। सत्ताधारी लेफ्ट डेमोक्रेटिक फ्रंट को झटका लगा है तो विपक्षी यूनाइटेड डेमोक्रेटिक फ्रंट नतीजों से गदगद है। भारतीय जनता पार्टी भी खुश है क्योंकि उसके वोट प्रतिशत में इजाफा हुआ है और तिरुवनंतपुरम में वह अपना मेयर बनाने में कामयाब रही है। अब एक ऐसी घटना सामने आई है जिसने हर किसी को हैरान कर दिया है। त्रिशूर जिले की ग्राम पंचायत में लेफ्ट को हराने के लिए बीजेपी और कांग्रेस ने ही हाथ मिला लिया। कांग्रेस लड़ने के लिए कांग्रेस के कुछ सदस्यों ने बगवत कर दी और बीजेपी के साथ चले गए। दूसरे तरफ से कांग्रेस के और बागी लेफ्ट के उम्मीदवार के तौर पर मैदान में थे। फिर कुछ ऐसा हुआ जिसके चलते लेफ्ट ने फिर से कांग्रेस को आड़े हाथ लिया है। इस मामले पर कांग्रेस को आड़े हाथ लेते हुए सीएम पिनरई विजयन ने एक पोस्ट में लिखा है, मत्तारु पंचायत में जो हुआ वह एक शांतराना ट्रेड दिखा रहा है। कांग्रेस के लोग सत्ता के लिए बीजेपी से हाथ मिला रहे हैं। दलबदल की यह राजनीति आखिर में संघ परिवार के उस प्रोजेक्ट को सामान्य बना रही है जिसमें पाला बदलने और लोकतांत्रिक परिणाम को पलटने को सही माना जाता है। ऐसा ही पहले अरुणाचल प्रदेश, गोवा और पुडुचेरी में देखा गया और इससे केरल में बीजेपी की महत्वाकांक्षा को मदद मिल रही है। इस खतरनाक बदलाव पर कांग्रेस नेतृत्व को स्पष्ट शब्दों में जवाब देना चाहिए।

